

DECIJONI TA' IMPLIMENTAZZJONI TAL-KUNSILL (PESK) 2022/2188**tat-8 ta' Novembru 2022**

li timplimenta d-Deċiżjoni (PESK) 2016/849 dwar mizuri restrittivi kontra r-Repubblika Demokratika tal-Poplu tal-Korea

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 31(2) tieghu,

Wara li kkunsidra d-Deċiżjoni tal-Kunsill (PESK) 2016/849 tas-27 ta' Mejju 2016 dwar mizuri restrittivi kontra r-Repubblika Demokratika tal-Poplu tal-Korea u li thassar id-Deċiżjoni 2013/183/PESK (¹), u b'mod partikolari l-Artikolu 33(1) tagħha,

Wara li kkunsidra l-proposta mir-Rappreżentant Gholi tal-Unjoni għall-Affarijiet Barranin u l-Politika ta' Sigurtà,

Billi:

- (1) Fis-27 ta' Mejju 2016, il-Kunsill adotta d-Deċiżjoni (PESK) 2016/849.
- (2) Fl-14 ta' Settembru 2022, il-Kumitat tal-Kunsill tas-Sigurtà tan-Nazzjonijiet Uniti ("KSNU"), stabbilit skont ir-Riżoluzzjoni 1718 (2006) tal-KSNU aġġorna l-informazzjoni relatata ma' żewġ entitajiet sogħġetti għal mizuri restrittivi.
- (3) Id-Deċiżjoni (PESK) 2016/849 jenħtieg għalhekk li tiġi emmendata skont dan,

ADOTTA DIN ID-DECIŻJONI:

Artikolu 1

L-Anness I għad-Deċiżjoni (PESK) 2016/849 huwa emendat f'konformità mal-Anness għal din id-Deċiżjoni.

Artikolu 2

Din id-Deċiżjoni għandha tidħol fis-seħħ fil-jum wara dak tal-publikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-8 ta' Novembru 2022.

*Għall-Kunsill
Il-President
Z. STANJURA*

¹) ĠU L 141, 28.5.2016, p. 79.

ANNESS

Fl-Anness I għad-Deciżjoni (PESK) 2016/849, taħt l-intestatura “B. Entitajiet”, l-entrati 36 u 74 huma ssostitwiti b'dan li ġej:

	Isem	Magħruf ukoll bhala	Lokalità	Data tad-deżinjazzjoni min-NU	Informazzjoni ohra
“36.	Singwang Economics and Trading General Corporation		Indirizz: DPRK	30.11.2016	Hija intraprija tar-RDPK ghall-kummerċ tal-faham. Ir-RDPK tigġenera sehem sinifikanti tal-flus ghall-programmi nukleari u ta' missili ballistici tagħha bl-estrazzjoni ta' riżorsi naturali u l-bejgħ tagħhom barra mill-pajjiż.
74.	Weihai World-Shipping Freight		Indirizz: 419-201, Tongyi Lu, Huancui Qu, Weihai, Shandong 264200, China; Numru tal-OMI: 5905801	30.3.2018	Maniġer kummerċjali u tal-vapur ta' XIN GUANG HAI, bastiment li għabba faħam f'Taean, ir-RDPK fis-27 ta' Ottubru 2017 u kellu bhala hin stmat tal-wasla l-14 ta' Novembru 2017 f'Cam Pha, il-Vjetnam, iżda ma wasalx.”.